

# IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editor, C. Zammit-Marmara M.B.E.

Nru. 39

IL-HAMIS, IL-15 TA' ĠUNJU, 1944.

Nru. 39

## TRAZZIN TAL-GHOLI TAL-QBIELA

(Victor R. Sammut, B.A., LL.D.)

**B**HAL dan iż-żmien, billi ma baqax wisq għal Santa Marija, jibdew jinqalghu l-kwistjonijiet dwar il-qbiela ta' l-eghlieqi, u hemm bżonn illi wiehed ikun jaf f'liema posizzjoni jinsab u x'inhuma d-drittijiet u d-dmirijiet ta' dak li jkun, sew għal dak li hu għoli tal-qbiela u tibdil tal-pattijiet tat-tqabbil, kemm għal dak li hi talba tas-sid biex il-bidwi jitlaq l-għalqa.

### I—ZIEDA FIL-QBIELA U TIBDIL TA' PATTIJET

Il-ligi tal-qbiela ma hijiex l-istess għall-eghlieqi ta' kull xorta, u għalhekk nitkellmu l-ewwel fuq l-eghlieqi li soltu jinghataw għaż-żara' ta' ucuħ, u mbagħad fuq dawk li jservu aktar għas-sigar jew għad-dwieli, fejn ma' dawn jidhlu wkoll il-gonna tad-dwieli, il-gonna tal-frott, kif ukoll l-artijiet għall-mergħa.

#### Għelieqi għaż-żara' ta' Ucuħ

Ma jiswa xejn illi s-sid iġid jew jikteb lill-kerrej illi sejjer iġholliu jew jagħmillu pattijiet godda, jekk ma jvżax millinqas *tliet xhur qabel* ma tagħlaq il-qbiela, b'mezz ta' *ittra ufficjali*, jiġifieri: ittra mahruga mill-Qorti ta' Fuq, fejn jibqa' l-orijinal tagħha, u kopja tagħha tiġi notifikata lill-bidwi minn ufficjal tal-Qorti.

Jekk il-bidwi li jirċievi din l-ittra ufficjali ma jkunx irid joqgħod għall-gholi jew għall-pattijiet imsemmijin fha, għandu jfittex jagħmel rikors quddiem il-Bord għal Kontroll tal-Qbiela, fiż-żmien li tagħti l-ligi, jiġifieri *mhux inqas minn xhur qabel* il-ġurnata illi fha s-sid irid illi jibda l-gholi jew it-tibdil tal-pattijiet. Mar-rikors għandu jagħmel id-depożitu li trid il-ligi. Is-sid, li jirċievi kopja tar-rikors, magħmula mill-kerrej, għandu wkoll jagħmel depożitu quddiem il-Bord, u jekk dan ma jagħmlux mill-inqas f'ġurnata ta' nhar ta' xogħol qabel dak in-nhar tas-smigh tar-rikors quddiem il-Bord id-dritt tiegħu jaqa', u l-qbiela u l-pattijiet jibqgħu bħal qabel.

Quddiem il-Bord jistgħu jixhdu l-kerrej u s-sid, li għandhom id-dritt iġibu mhux aktar minn *tliet* xhieda kull wiehed. Il-Bord iddeciedi kemm għandha tkun il-qbiela u x'pattijiet għandu jkun hemm, wara li jkun sama l-provi fuq kemm hu l-kejl tal-għalqa, jekk hux raba' saqwi jew inkella baġħi, kemm, bejn wiehed u iehor, iġib ir-raba' fl-istess inhawi, xi kwalità ta' hamrija fha, hux bogħod mir-raħal jew le, xi kwalità ta' art hemm taħt il-hamrija, u affarijiet oħra li għandhom x'laqsmu mar-raba'.

Jekk il-bidwi li jkun irċieva ittra ufficjali ma jagħmilx ir-rikors għal quddiem il-Bord fiż-żmien, u jibqa' fil-post, ikollu jhallas l-gholi kollu u joqgħod għal pattijiet il-godda li għamillu s-sid.

Fil-kas illi l-bidwi jkun irid iħall l-għalqa minflok ma jmur quddiem il-Bord għad-decizzjoni tiegħu, jista' jvżax lis-sid illi oħra hux se jidhol fi qbiela oħra, u li sejjer iħall l-għalqa—imma dan l-avviż għandu jagħtihulu qabel ma tibda l-qbiela l-għalqa.

Għelieqi li jservu aktar għas-Sigar jew Dwieli, Gonna tad-Dwieli, Gonna tal-Frott, u Artijiet għal Mergħa.

Mhux kull għalqa illi fha dwieli jew sigar tidhol ma' l-eghlieqi hawn imsemmija, imma dawk biss illi fhom aktar sigar u dwieli mill-ucuħ. Jekk l-għalqa jkun fha inqas minn nofsha sigar u dwieli, allura tidhol mal-Għelieqi għaż-żara' ta' Ucuħ li semmejna aktar 'il fuq.

Biex is-sid iġholli l-qbiela jew ibiddel il-pattijiet tal-gonna, art-jiet għall-mergħa, u għelieqi li fhom aktar sigar u dwieli, ma għandux bżonn jibghat ittra ufficjali, imma huwa biżżejjed illi jvżax lill-kerrej bi kwalunkwe mod u fi kwalunkwe żmien qabel ma tagħlaq il-qbiela; u l-kwistjonijiet li jinqalghu fuq dawn il-postijiet ma jistgħux jitressqu quddiem il-Bord.

L-kerrej ikollu d-dritt jew li jaċċetta l-kondizzjonijiet il-godda, jew li jitlaq.

Fil-kas illi l-kondizzjonijiet il-godda ma jkunx raġonevoli, u s-sid ikun irid iqabbel il-post lil haddiehor, il-kerrej jista' ma jitlaqx u jeżerċita d-dritt tal-preferenza, jiġifieri: jagħmel li jzomm il-post bl-istess qbiela li joffri haddiehor. Kull kwistjoni li tqum fuq dan ma tiġix quddiem il-Bord, imma quddiem il-Qorti ordinarji.

### II—TKEĊĊIJA TAL-KERREJ MILL-GHALQA

#### Għelieqi għaż-żara' ta' Wcuħ

Il-ftehim tal-qbiela soltu jsir, għall-ewwel, għal erba' snin, u wara li jagħlaq dan iż-żmien, jekk ma jkunx sar ftehim iehor minn qabel, jibqa' jiġġedded minn sena għal sena.

Sew ma' l-egħluq ta' l-ewwel erba' snin kemm ma' l-egħluq ta' xi sena ta' wara, is-sid ma jistax jiehu lura l-għalqa dejjem, imma biss f'dawk il-kazijiet li sejin insemmu.

Is-sid ikollu jibghat ittra ufficjali lill-kerrej millinqas *tliet xhur qabel*, u l-kerrej li ma jkunx irid jitlaq jista' iġib il-kwistjoni quddiem il-Bord b'rikors imressaq xahar qabel, bħal fil-kasijiet ta' għoli ta' qbiela li diġà semmejna.

Il-Bord ma jippermettix lis-sid jiehu lura l-għalqa jekk ma jkollux raġuni tajba. Il-Bord jista' jagħtih li joħodha jekk ikun iridha biex tinhadem minnu jew minn xi hadd mill-familja tiegħu għal erba' snin fuq aulxin, jekk il-kerrej ikun wella l-għalqa lill-barranin mingħajr il-permess tas-sid; jekk ma' tul l-aħhar sentejn l-għalqa ma tkunx inhadmet għal ċertu żmien; jekk il-kerrej naqas milli jsewwi l-hitan li kellu jsewwi skond il-ftehim, jew, għarraġ is-sigar, jew naqas mill-ftehim tat-tqabbil; jekk f'darbtejn baqa' lura fil-hlas tal-qbiela għal iżjed minn xahar wara li is-sid ikun talbu jhallas, u jekk ikun hemm raġuni oħra tajba.

Għelieqi li jservu aktar għas-Sigar jew Dwieli, Gonna tad-Dwieli, Gonna tal-Frott, u Artijiet għal Mergħa.

Jekk is-sid ikun irid il-post, ma' l-egħluq tal-qbiela, biex iqabblu lil haddiehor, allura l-kerrej ikollu d-dritt tal-preferenza, jiġifieri jibqa' fil-post bl-istess qbiela li joffri haddiehor.

Jekk is-sid ikun irid il-post għalih, jew ma jkunx irid iqabblu għal żmien sena, jew għal żmien sena jkun irid iqabblu biss bil-kondizzjonijiet illi l-kerrej ma aċċettax, is-sid ma jkollux bżonn jagħmel iehor biex ikeċċi lill-kerrej hliet jvżax biex jitlaq (bil-fomm jew bil-miktub) qabel ma tagħlaq il-qbiela.

\* \* \*

Niżzu ħajr lill-Avukat Victor R. Sammut, B.A., LL.D., (81, New Street, Sliema), ta' l-artiklu sabiħ li għogħu jibagħitna għall-informazzjoni tal-bdiewa dwar it-Trazzin ta' Għoli tal-Qbiela. L-Avukat Sammut jaf jistma u jżen iżjed id-diffikultajiet tal-bdiewa għax hu ġej minn familja li dejjem kellha x'tagsam mal-bdiewa. Missieru, is-Sur Oscar Sammut, C.B.E., kien għal xi żmien Agent Direttur tal-Biedja. L-Avukat Sammut hu wkoll il-Kunsultur Legali tal-Għaqda Nazzjonali tal-Bdiewa.—(Nota ta' l-Editor).

## TORBIJA TA' TIGIEG GHALL-BAJD KIF THAJJAR IT-TIGIEG JOQOGHDU QREJJAQ

(C. Zammit-Marmarà, M.B.E.)

**I**T-TIGIEGA li tithajjar toqghod qroqqa kmieni m'hix ta min j'sfrattaha! Wiehed ghandu jiftakar li flieles imfaq- qsa kmieni hu ta' min jibza' ghalihom, ghax dawn jis- tghu jifthu jbidu fix-xitwa meta l-bajd ikun skars. Inti tista' thajjar tigiega tajba biex toqghodlok qroqqa b'dan il-mod li sejrin infissru.

L-ewwel haga li ghandek taghmel hi li tlesti l-kaxxa jew kaxxi tant tajjeb li t-tigieg jarawhom li huma tajba u komdi ghat-tfaqqis tal-flieles. Dan tista' taghmlu billi l-kaxxi taghmilhom f'irkejjen shan u mudlama. Fihom ghandek tiegheg hafna tiben—l-ahjar tiben twil u mhux imfarra. Imbaghad ghandek tifttex li tagta' d-dawl li jolqot dawn il-kaxxi u taghmilhom mudlama. Dan jista' jsir billi taghmel biéca xkora bhala purtiera mat-tieqa li minnha jidhol id-dawl ghal fuq il-kaxxi.

Ma' l-ikel tat-tigieg zid terz minnu qamh-ir-rum. Inti malajr tara li jibdwew jithajru biex joqoghdu. Wara li t-tigiega toqghod fuq il-bajd, il-bajd ghandu jigi ezaminat kuljum meta l-qroqqa tillarga minn fuqu, biex jekk issib xi bajda mifqugha tnehhaha minnufih. Bajd mifqugh ihas sar il-bajd l-iehor ghax isodd il-pori; ghaldagshekk il-bajd shih li jicéppas b'xi bajd mifqugh ghandu jigi mimsuh b'biéca nadifa kemm kemm niedja bl-ilma fietel. Jekk ir- rix f'sider it-tigiega jicéppas dan ghandu wkoll jigi mnaddaf.

Il-lum hawn hafna apparati biex taghraf il-bajd ghat- tifqis u tara lux serduk jew tigiega. Ahna min-naha taghna, nistghu ngħidu li f'idejna dawn l-affarijiet ma tawx riziultat tajjeb, izda f'idejn haddiehor ma nafux x'jaghmlu.

Ahna ghandna hafna fiducja f'xi rmedji li kienu jfittxu nannietna fl-eqdem zminijiet, u f'dawk li jaghmlu bdiewa ta' artijiet ohra. Nibdwew biex insemmu dak li taghraf l-ghamla tal-bajda. Jekk inti tiehu f'idejk bajd ta' tigieg differenti, inti tara li xi whud minnuk huma izjed magh- mula b'il-ponta minn ohrajn. Mill-esperjenza taghna, bhala regula generali, ahna nsibu li dak il-bajd li huwa bil- ponta aktarx tfaqqas ghattuqa. "Imma", nisthajjilkom tghidulna, "hemm hafna tigieg li jbidu bajd ta' ghamla mhix xorta, xi whud ibidu bil-ponta, ohrajn bajd tond." Kollu veru, imma b'dagshekk? M'hix haga ragunata li ghandna nissopponu li tigiega tbid bajd li jista' tfaqqas kollu sriedek u ohra li jkun kollu ghewietaq? Hi haga bizzejjed naturali fl-annimali kollha tad-dinja kif ukoll fil-bniedem.

Hemm haga ohra biex izjed inkunu zguri fil-ghazla tal-bajd ghat-tqeghid: jekk ahna naraw bir-reqqa bajda billi nzommuha bejn ghajnejna u dawl qawwi, ahna naraw go fha vojz zghir—*zghir hafna f'bajda friska* u jikber izjed aktar ma bajda ddum. Jekk dan il-vojt ikun fit-tarf il- wiesa' tal-bajda, *sewwa sewwa fin-nofs*, allura din il-bajda tfaqqas serduk, jekk dan il-vojt ikun imgenneb allura l-baj- da tfaqqas ghattuqa. Biex ahna niflu din il-bajda sewwa jinhtieg li nzommuha f'idejna bit-tarf il-wiesa' lejn ghaj- nejna u t-tarf l-izjed bil-ponta lejn id-dawl. Id-dawl jin- htieg ikun qawwi.

Ahna nsibu hafna bajd li fih dan l-vojt ma jkunx sewwa sew fin-nofs, imma anqas wisq imgenneb. Ma ghandniex xi ngħidu, dan il-bajd ma jistax wiehed jizgura ruhu x'inhu, serduk jew ghattuqa.

Dak il-bajd li, meta nxebbhuh ma l-iehor ta' l-istess tiegiga, ikun bil-hosta ikbar, tfaqqas disgha u disghin fil- mija serduk.

**NUHHALA BLA RAZZJON.** — Sakeum johrog avviz iehor. in-nuhala tista' tinx tara minn ghand il-bejjiegha li ghandhom il-permess mid-Dipartiment tal-Biedja min- ghajr il-Ktieb tar-Razzjon.

## IL-MELL U L-BERGHUD TAL-QARA' U TAL-BHAJRA

(C. Zammit-Marmarà, M.B.E.)

**I**L-BDIEWA taghna tabilhaqq dan iz-zmien qeghdin jisimghu l-parir taghna u qed jaghmlu balthom biex jeqirdu l-gwaj li spiss jidher fuq l-ucuh imhabba l-mard. Izda biex l-affarijiet jirnexxu u jimxu sewwa, jhtieg li ahna naghmluhom sewwa wkoll.

Jekk inti tidhol daqsxejn tara l-eghlieqi inti ssib li l-kubrit gie mxerred 'l hemm u 'l hawn gozz gozz fuq il- weraq, u mhux fuq il-weraq kollu, izda fuq wahda 'l hemm u ohra 'l hawn, bhallikieku l-kubrit qiegheg biex abazza' l-mell bid-dehra tieghu. Kubrit moghti b'dan il-mod ma jservi xejn u mhux hlief hala ta' flus u ta' zmien.

Il-mell abjad tal-qara' hu marda li tixtered malajr wisq u tghix in-naha ta' barra tal-werqa, ghalkemm il- hjut tal-fungu jinfdu wkoll il-laham tal-werqa biex minnha jerdghu s-sustanza. Dina ma ghandniex inhalltuha mal- *peronospora* tad-dwieli, ghaliex fid-dwieli l-mell imiss gew- wa l-werqa u jidher biss barra biex ixerred iz-zerriegha tieghu. Il-mell abjad tal-qara' u tal-bhajra jibda minn taht il-werqa u mhux mill-wicé. Ghaldagshekk jinhtieg li meta ahna nagħtu l-kubrit, ahna ghandna nolqtu taht il- weraq wkoll ghax ma jkun jiswa xejn li ahna nagħtu f'wicé il-werqa u nxerrduh 'l hemm u 'l hawn. Il-kubrit ghandna ghaldagstant nagħtuh b'mod li jilhaq ix-xitla kollha minn taht u minn fuq. Il-kubrit jinghata bil-minfa. Fix-xlokk, jew f'gurnata tan-nida, il-marda tixghel, ghaliex iz-zer- riegha rqiqa tal-marda li ttir minn fuq l-istess weraq toq- ghod fuq weraq ohra mhux mimsusa jew ga mimsusa, u malli jaghmel daqsxejn ta' l-umdità tfelles, u fi ftit sigħat tikber fuq il-weraq u terga' tizghar. Iz-zerriegha li taqa' fuq il-faxxina li tkun mogħtija l-kubrit tinbet kif thoss l-umdità, imma ma tkunx tista' tghix fuq il-weraq, u tmut.

B'hekk inti tkun issalva l-prodott kollu. Billi iz-zer- riegha hi rqiqa hafna, hi tehel ma' koll haga li tolqot. Billi taht il-weraq ikun dejjem izjed umdu—ghax bis-shapa tax- xemx l-art ukoll tevapora u l-fwar li jitla' minnha jagħti bizzejjed umdità—b'hekk il-marda titfaéca izjed malajr taht il-werqa milli fuq il-wicé.

Flimkien mal-mell ahna nsibu l-berghud aħdar jew berghud iswed, u ghaldagshekk jinhtieg li ahna nbixxu l-pro- dott ukoll b'insetticiéda tajjeb, bhalla hu n-"Nictagral C", l-"E.S.A. Champion", il-Katakilla u l-Clensel. Jinhtieg li wiehed jaghmel dan kmieni hafna, ghaliex il-berghud jagħal bil-weraq jitgerheb, u meta jilhaq jitgerheb, ma tantx tegirdu malajr ghax bil-bexx ma tilhqux hekk hafif bhalla tilhqu fil-bidu. Il-berghud (*aphis*) jaghmel h-sara kbi- ra u joktor malajr wisq, u ghaldagstant tajjeb li wiehed ibixxu kmieni.

Il-lum issib hafna bdiewa li malli jaraw il-wicé jintess b'xi marda jew b'xi insett jaqtghu qalbhom mill-ewwel u jhalluh jingered. B'hekk mhux biss huma jitilfu l-prodott, izda wkoll ifixklu u jmarrdi dak ta' qaribhom.

Il-lum għal koll marda hemm xi rimedju, izda jinhtieg li dan jintagħmel kmieni u jintagħmel sewwa wkoll. Fil- bidu tal-mess il-prodott tista' ssalvah b'neqqa ta' ftit soldi, fil-waqt li jekk thalli l-marda tidhol il-gewwa, in-neqqa u x-xogħol ikunu ikbar, u l-prodott mhux zgur issalvah. Hu l-istess bhall bniedem; jekk wiehed jimrad u tilqagħlu l-marda kmieni inti tfejqu, izda jekk thalli l-marda tghaq- qsu, allura n-neqqa tkun ikbar u mhux zgur tfejqu avolja jkollu medicini tajba.

## BOTBOT SAANEN TAR-RAZZA GHAL GHAWDEX.

—Ngharrfu 'in-nies tal-mogħoz f'Għawdex illi wiehed mill- Btabat Saanen li ngħiebu minn barra issa qiegheg fil-Mixtla tad-Dipartiment tal-B'edja, f'Keréem. għal min ikun irid jisserva bih għar-refgħa. Fl-istess post tal-Mixtla hemm ukoll muntun ta' razza Germaniża "Friesian" għat-tagħ- mir tan-nghagħ.

## PRODUZZJONI TA' ŻRIERAGH F'MALTA

(Minn Korrispondent)

(Jissokta minn "Il-Bidwi", Numru 38)

Issa nissuktaw biex naraw jekk il-koltivazzjoni taż-żrieragh hix qiegħda tasew tghin fl-isforzi jew hidma tal-gwerra. Gibu quddiem għajnejkom il-qagħda ta' l-Alleati meta l-provvisti taż-żrieragh ta' l-Ewropa kienu kollha miżmuna u maqtugħa mill-portijiet tagħna—haġa li wkoll kieku wiehed sata' jobsor biha minn qabel. Kien ikun wisq diffiċli biex jipprovdi għaliha — saħansitra fil-gwerra ta' l-aħħar aħna komplejna ngibu żrieragh mill-Italja, l-Olanda u Franza. Izda din id-darba l-Amerika, il-Kanada u New Zealand salwaw il-pożizzjoni u sibniehom ta' għajnuma. Saħansitra l-Ingilterra, għalkemm kellha biżżejjed flex taħdem, b'idejha t-tnejn intrigati, imhabbta biex tikkultiva hwejjeg ta' l-ikel biex tmannti s-sitta u erbghin miljun ruħ tal-popolazzjoni tagħha u truppi li kienu jżuru l-pajjiż, kellha tiddestina eluf ta' mdied ta' raba' (li bilkemm setgħet tahlilhom f'din ix-xorta ta' koltivazzjoni) għall-produzzjoni taż-żrieragh, il-għaliex min-għajr żrieragh, il-produzzjoni ta' l-ikel ma tistax issir.

Malta jmissha taf biżżejjed fuq hekk. il-għaliex hafna xkejjer ta' żerriegħa kellhom jgħuna bl-ajru u jinżlu fl-ajrudrom ta' Hal-Luqa, xi mindaqgiet b'diffikultajiet kbar. Bħalissa l-Alleati għandhom quddiemhom wahda mill-iskah xogħlijiet ta' ħniena illi kull għaqda ta' nazzjonijiet qatt htigilha tagħmel — il-għajnuma lil dawk il-pajjiżi ta' l-Ewropa milqutin mill-qilla tal-ġuħ — u għajnuma tisser mhux biss għajnuma ta' ikel u lbies, izda ta' żrieragh ukoll sabiex dawn il-pajjiżi jkunu jistgħu mill-iktar fis jerġgħu jibdwu il-koltivazzjoni ta' prodotti. Dawn il-hwejjeg kif nafuhom dwar il-qagħda taż-żrieragh fl-Ewropa huma, ma għandna xi ngħidu xejn, sigrieti, izda tajjeb li wiehed jissopponi, bħalma gara fl-Italja, illi Hitler xejn ma halla warajh, jekk haġa setgħet tkun.

Għalhekk, barra mill-kwistjoni jekk industrija taż-żerriegħa, kemm-il-darba din tista' titwaqqaf, tkunx haġa tajba għal Malta, li b'hekk tkun qiegħda tohloq għaliha n-nifisha kummeré iehor ta' l-esportazzjoni; li hu meħtieġ hafna — kummeré li għandu jgħib il-flus lejn il-Gżira — ma hemm l-ebda dubju li kull nazzjoni ta' l-Alleati għandha é-éans li żżid is-sehem tagħha mal-kwantitajiet kbar ta' żrieragh li jkun hemm bżonn ma' tul il-ftit snin li gējin.

Issa biex wiehed jaqleb fuq il-kwistjoni l-oħra taż-żrieragh tal-fjuri. L-Ingilterra, bħal pajjiżi oħra, qegħdin iżommu għajnejhom miftuhin fuq iż-żmien li għad irid jiġi u qiegħed isir kull mezz biex jinżamm éertu numru ékejkjen imma tajjeb ta' hażniet ta' fjuri u pjanti tat-tiżjin b'mod li wara l-gwerra, ikun jista' jarga' jitwaqqaf kummeré f'dawn l-oġġetti u d-Djar Ingliżi jkunu jistgħu jikkonkorru mill-iktar fis fis-swieq tad-dinja. Id-Ditti Ingliżi jistgħu iżommu għaž-żerriegħa tal-fjuri l-għaxra fil-mija biss ta' l-art li kienu jikkultivaw għalhekk qabel il-gwerra. F'Malta dis-sena zammejna xi haġa fuq il-modd raba' sabiex fihom innisslu u minnhom niehdu hażniet ta' fjuri ta' razez tajba Ingliżi. Jekk il-koltivazzjoni ta' dawn iż-żrieragh timxi ħarir u tkun ta' profitt għalina, inkunu ixxurtjati u nistgħu ngħidu li f'idejna għandna kapital ta' valur, il-għaliex ebda pajjiż fl-Ewropa ma réieva provvisti ta' żrieragh mill-Ingilterra f'dawn il-ħames snin ta' l-aħħar u hadd ma jaf meta l-kummeré ta' dan l-oġġett jarga' jibda bħas-soltu ma' dak il-pajjiż jew mal-Gappun. Għalhekk Malta għandha éans mill-ishah biex turi li hija tista' tagħmel xi haġa fil-produzzjoni taż-żrieragh fil-waqt li ma hemm ebda xkiel, li tista' ssejjahlha l-veru xkiel.

Biex titwaqqaf industrija taż-żrieragh hija b'éca xogħol li tiehu hafna żmien, u kemm-il-darba lil din l-impriza ma jagħmluħiex bsaten fir-roti, u ma jikkundannahéx qabel ma wiehed jipprovaha. Imma jgħinuha, iktarx li din tkun tista' titwaqqaf b'tama ta' profitti ma' tul iż-żmien qasir li fih il-Gżira għandha é-éans li tmexxiha 'l

quddiem. Millinqas dan huwa żgur, illi Malta qatt ma jista' jarga' jkollha dan ié-éans hekk sabih, u kemm-il-darba aħna ma nittantawx u nipproftaw ruħna minn din l-okkazjoni, aħna éertament inkunu tliċna dan ié-éans.

Il-kwistjoni kollha taqa' fl-aħħar fuq il-prezzijiet — il-għaliex il-kummeré ma għandux jonġós, minn Ditti ta' l-Ingilterra kif ukoll minn pajjiżi fil-Mediterran li digá ġew ipprovduti bi' żrieragh b'kemm jiswa 'l fuq minn £500.

Il-klima, u l-kondizzjonijiet ta' Malta huma tajbin hafna għall-produzzjoni taż-żrieragh. Minn dak li juru r-rapporti tal-prodotti tas-sena li għaddiet nittamaw illi l-kummeré taż-żrieragh għandu jħajjar mhux ftit ukoll fis-sin ta' wara l-gwerra.

L-aħħar pont — it-tehdida illi xi hadd qed jara fil-koltivazzjoni taż-żrieragh għall-kummeré ta' l-esportazzjoni tal-patata — hija haġa li wiehed m'għandux jehodha bis-serjetá. L-ewwelnett, l-Ingilterra, marsusa, mill-bżonnijiet ta' żmien il-gwerra; kabret mhux ftit il-produzzjoni tal-patata; il-lum qegħdin jinżerġu u jittiehdu kwantitajiet akbar ta' prodott, il-metodi moderni naqqsu l-ispejjeż fil-koltivazzjoni tal-patata u l-patata qiegħda tingabar iżjed kmieni. Għalhekk, iktarx illi l-esportazzjonijiet tal-patata wara l-gwerra ma jkunux akbar minn dawk ta' qabel il-gwerra. B'mod jew iehor il-bdiewa ta' Malta jkollhom jikkultivaw uéuh oħra barra mill-patata, kif kull min hu mderri fis-xogħol tar-raba' jmissu jaf.

Fl-aħħarnett il-koltivazzjoni taż-żrieragh tkun tista' b'is t'kkonkorri mal-produzzjoni tal-patata kieku thalli iżjed qligħ lil-bidwi, u kieku jkun hekk, hadd hlief dawk li jahsbu għal rashom biss, ma jkun jixtieq li ma jhallix lil-bdiewa jaqilgħu mix-xogħol tagħhom iżjed minn dak li kienu jaqilgħu qabel.

## GĦAJNUNA LIL XULXIN FUQ IL-FRONTIERA TAL-BIEDJA

L-Ingilterra tislef l-Artijiet ta' l-Oqsma  
tagħha sabiex tilqa' fihom u titma  
l-Forzi Alleati

FTIT IMDIED JIPPRODUĊU HAFNA IKEL

(L. F. Easterbrook —Korrispondent tan-"News Chronicle")

**B**ICCA kbira mir-raba' ta' l-Ingilterra kellha tingħata għall-ajrudromi tal-R.A.F. u għall-Amerikani li issa qed jittajru minn bażijiet fl-Ingilterra. Sfortunatament, hafna minn dawk l-ajrudromi kellhom isiru fuq wiéé ta' raba' tajjeb, il-għaliex l-art għandha tkun watja, li minn fuqha jista' jinsaq l-ilma u li f'ha wiehed jista' jidhol bla tbatija. Ma nistgħux ngħidu l-kobor ta' dan ir-raba' li tbidel f'ajrudromi, il-kejl ta' dawn l-uéuh ta' raba' li tbiddu f'ajrudromi jista' iktarx iqanqal iżjed kurzitá f'moħħ il-għadu milli jista' jkun ta' gid għalih!

Izda jien nista' biss ngħid dan. Eluf ta' mdied ta' art moxa fl-Ingilterra tbiddu f'raba' għall-koltivazzjoni tal-prodotti ta' l-ikel. Il-biedja, qabel il-gwerra, kont tista' tghid li kienet ittraskurata u dlonk kont tiltaqa' ma' hafna raba' mbux maħdum. Izda l-Ingilterra qatt ma waqfet biex tara kif tagħmel u trodd l-art għall-koltivazzjoni. Artijiet moxa kollha tajn u għadajjar li fuqhom qatt ma rifes riġel ta' bniedem sa żmien din il-gwerra tbiddu f'raba' tajjeb u issa fihom qed jitrabbew l-uéuh ta' prodotti ta' l-ikel. Fihom kiber il-qamħ u s-sena l-oħra nhasdu wéuh ta' tgham minn eluf ta' mdied ta' raba' fuq għolijiet li ma kontx tista' tahrathom sakemm xi hadd holoq il-mohriet bil-mutur għal fuq dawn l-artijiet għoljin.

Ukoll meta nholqu dawn il-makni, kien il-bżonn kbir tal-gwerra li gághal lil xi hadd jieħu u jtalla' dawn l-imħaret tal-mutur hemm fuq. Boskijiet ta' sigar magħkusa ġew maħsudin u maqlugħin mill-egħruq u, f'inqas minn sena żmien, f'dik l-art, fejn ma kenitx tista' tikber ħaxixa għall-ikel tal-bniedem, beda jkber prodott tajjeb ta' ikel għan-nazzjon. Il-gonna miftuħa ta' madwar id-djar

(Jissokta fil-facéata 4)

## GHAJNUNA LIL XULXIN FUQ IL-FRONTIERA TAL-BIEDJA

(Jissokta mill-faċċata 3)

kbar ilhom li mairu, ukoll dawk il-qatgħat kbar ta' postijiet għal-logħob tal-ballun, fejn l-art ma kienet qatt tajba biex tikkultivaha issa bdew jinħadmu wkoll.

### Biex nilhqu mal-Bżonnijiet tal-Militar

Izda, b'inkejja ta' dan kollu, b'inkejja tax-xogħol l-iktar qawwi u sfiq ta' hrit illi l-Ingilterra kienet qatt rat, xogħol li jagħleb kull xogħol iehor fil-Gwerra l-Kbira ta' gabel, l-art li tista' tinħadem għall-biedja hija haġa żgħira inqas minn dik tas-sena 1939 Ir-raġun ta' dan, ma għandna xi ngħidu xejn, hija t-talba hekk kbira għall-ajrudromi, kampijiet u bżonnijiet oħra militari, u magħhom ukoll it-tbattil ta' rħula shaħ sabiex dawn jibiddlu f'artijiet għall-manuvri tat-truppi Ingliżi, Kanadiżi, Amerikani u Forzi oħra ta' l-Alleati.

Din hija biċċa mis-sehem tal-Biedja Ingliża fil-Għajjuna lil Xulxin. Tigik hasra kbira meta tara l-art li inti kont hdimt, u li missierek u nannijietek kienu hadmu għal bosta generazzjonijiet, imwittija biex titbiddel f'ajrudrom wasa' u pjan, jew titbiddel sabiex tkun tista' sservi bhala biċċa art għall-manuvri ta' l-artillerija.

Izda l-Ingilterra hija qrib biżżejjed lejn l-Ewropa biex tkun taf illi nies ta' nazzjonijiet oħra qed ibatu wisq aghar, jiġifieri qed jiġu mcaħħdin minn hwejeġ wisq egh-zeż; u għalhekk l-ewwel hwejeġ jitqiegħdu minn ta' l-ewwel, u għalhekk l-artijiet għall-bżonnijiet hekk meħtieġa jingħataw bla ebda tqanיע, ukoll jekk dawk in-nies li dil-haġa toqroshom fil-laħam il-haj iħossu li b'hekk sa tiġrilhom xi hsara kbira li fuqha tarahom iżommu fommhom sieket.

Meta artijiet bħal dawn jingħataw, ngħidu aħna, lil xi riġmenti Amerikani, dik li f'dil-haġa ma jindahal ebda negozju ta' flus, jiehu gost biha kulhadd għax kulhadd jaqbel mal-fehma li hekk għandu jkun. Kieku ma kienx hekk kien iqum għaġha kbir. Kif fisser ruħu wiehed bidwi: "Kieku ma kienx hekk, u wiehed kellu jfittex l-interess, kienet tkun haġa baxxa daqs dik ta' wiehed li jisraq l-imsiemer mit-tobut ta' nannuk." Fil-moħħ tan-nies ma hemm l-ebda divrenzja jekk l-art meħda għall-iskop militari tingħataw lil riġment Ingliż jew lil xi riġment iehor ta' l-Alleati.

### Il-Prodott Żdied madwar 17 fil-mija

Izda l-iktar haġa li toltok hija dik illi fil-waqt li l-art li tista' tinħadem naqset xi perċentaġġ ċkejken, u hafna mir-raba' li tiegħed hija art tajba għax-xogħol, il-prodott ta' l-ikel mill-art ta' l-Ingilterra żdied ma' tul il-gwerra mhux inqas minn 70 fil-mija. Dan juri illi l-biedja hija wahda mix-xhidiet ta' l-għajjuna ta' l-Alleati lil xulxin. Targa' dak il-prodott barrani tniġsel biss bil-għajjuna ta' żieda fil-makni tal-biedja u żieda fid-demel artifiċjali.

Il-fabbriki ta' l-Ingilterra li jahdmu l-għodod u l-makkinariji tal-biedja għamlu hwejeġ kbar. Fil-fabbriki tal-makni tal-mutur u għodod oħra li jagħmlu sehem ta' dawn il-makni għax-xogħol tar-raba' ta' l-Ingilterra—tliet darbiet iżjed minn dawk li kienu jahdmu dari—dawn id-djar hadmu l-akbar tagħmira. Izda, dik il-tagħmira ma kenit biżżejjed, u għalhekk l-Amerika, il-Kanada u l-Awstralja għenu hafna biex wasslu l-kwantità kollha meħtieġa, fil-waqt li l-Ingilterra ipprovdiet l-art u n-nies tax-xogħol għal dan l-isforz barrani.

Iva, dan hu eżempju ta' jeb ta' għajjuna bejn in-nazzjonijiet alleati, u biex wiehed jista' jgħożż il-htieġa ta' din il-għajjuna biżżejjed iġid quddiem għajnejh dan li sa nsemmu. Il-prodott ta' l-ikel ikkultivat fil-Ingilterra fl-1943, meta tgabbliu ma' dak ta' l-1942—jiġifieri sewwa sew il-bilanċ bejn il-prodott tas-sentejn—kien iwassal kwantità kbira ta' tagħbija li aħna iffrankajna mill-wisa' meħtieġa għat-trasport tagħha bil-bastiment—tagħbija hekk kbira li kienet tkun biżżejjed biex tittrasporta fl-Italja s-suldati, il-kanuni, il-munizzjonijiet u l-provizjonijiet kollha u inġenji tat-trasport għal tmien jew għaxar diviżjonijiet. U dan sata' biss isir bil-għajjuna ta' xulxin.

(Jissokta)

## A V V I Z I

**BEJGH TA' AĊDU SULFURIKU**—Ngharrfu li sa nhar it-Tlieta, il-20 ta' Gunju, 1944. l-Uffiċċju tal-Biedja, il-Għajjnieri, il-Marsa, jirċievi offerti għax-xiri ta' 64 damiġġana ta' Aċdu Sulfuriku Ikkunċintrat (H2 SO4).

Id-damiġġjani, li jinbieghu "tale quale", min irid jista' jarahom kull nhar ta' xogħol bejn it-8 ta' fil-għodu u l-4 ta' wara nofs in-nhar, wara li jitlob lill-Uffiċċjal ta' l-Ortikultura. l-Għammieri, il-Marsa. L-Agent Direttur tal-Biedja jzomm id-dritt li jirrofta kull offerta li tkun jew l-offerti kollha li jirċievi. Id-damiġġjani għandhom jingabru fi żmien gimgha mid-data li fiha dak li jkun ikollu avviz li ha l-offerta u, jekk min jiehu l-offerta ma jiġborx id-damiġġjani sa żmien gimgha, huwa jista' jeħel il-piena ta' £5. Hlas mal-kunsinna.

### INRID SPEĊJALI MILL-GHENEZ TAL-BUSKETT.

Id-Dipartiment tal-Biedja qiegħed joffri għall-bejgh ċerta kwantità ta' nbid magħmul taħt it-tnexxija tiegħu minn kwalitajiet speċjali ta' gheneb ta' l-inbid ikkultivat fil-Gonna tal-Buskett. Dawk kollha li jixtiequ jixtru minn dan l-inbid bil-prezz ta' 2s. 6d. il-flixkun jistgħu jmorru jixtru mill-Hwienet tal-Bejgh tal-Prodotti tad-Dipartiment tal-Biedja, li huma, il-Posta tad-Dipartiment tal-Biedja, is-Suq tal-Belt; il-Hanut fi Triefq ir-Rjali, il-Hamrun; it-Triefq tal-Buskett, ir-Rabat; Triefq Sant'Elena, Tas-Sliema; u mill-Kiosk ta' Paturjal.

### PETROL U PITROLJU GHAT-TISQIJA TAS-SIGAR TAL-LARING.

Dawk kollha li għandhom sigar ta' l-agrumi u li nktbu fl-Uffiċċijiet Distrettwali tal-Biedja għassehem tagħhom (quota) ta' petrol jew pitrolju għat-tisqija tas-sigar issa għandhom japplikaw fl-Uffiċċju tal-Kontrollur taż-Żjut Minerali, Triefq il-Merkanti, il-Belt.

### MARDA TAŻ-ŻWIEDEL.

Imhabba l-kondizzjonijiet tal-gwerra li fihom il-lumi n'nsabu iktarx li xi mard tal-bhejjem jista' jidhol f'dawn il-Gżejjer. Fost dan il-mard, hemm il-marda tad-Deni tal-Qurdien fiż-żwieedel — marda f'xi kasijiet tista', fi ftit granet, tikkagħna l-mewt tal-bhama. Din il-marda bl-Ingliż hija magħrufa bl-isem ta' "Biliary Fever", jew Deni Biljari. Għalkemm s'issa din il-marda ma nafux li qatt kienet fost ż-żwieedel tal-pajjiż, ma nistgħux ngħidu fiż-żgur li ma għadx tidher fost il-bhejjem tagħna u għalhekk hawa dejjem tajjeb li jittieħdu ċerti prekawzjonijiet. Din il-marda tittieħed mill-qurdien u soltu tidher għal dil-habta ta' l-istagun tas-sena. Għalhekk, jeħtieġ għall-aħħar li wiehed juża l-akbar attenzjoni fil-ixkupiljar u tnaddif taż-żwieedel. b'mod partikulari, għal dawk li huma żwieedel ta' lewn skur li fuqhom il-qurdien ma tantx jista' jidher. Malli wiehed jinduna b'qurdiġna għandu dlonk ineħħha u jsegriha. Qatt ma għandek tixxet qurdien haġ art u thallih hemmhekk. il-għaliex dan dlonk iargħa' jaqbad ma' l-istess żwieedel jew imur f'fittex xi bhima oħra. Il-qurdien l-aktar li jhobb igħix fuq l-art ta' xi merzha. l-iktar fuq art b'sgar baxxi u fuq art moxa u għalhekk ta' min iwarab il-bhejjem minn dawn il-postijiet. Fl-aħħarnett kull sinjal ta' deni jew taqlib ta' l-listonku fil-bhima għandek tiegħu bhala suspett tal-marda.

### HSARAT TAL-GWERRA FL-EGHLIEQI.

Ngharrfu għall-informazzjoni ta' kulhadd illi d-Dipartiment tax-Xogħlijiet Pubbliċi mlux sejjer jagħmlu iżjed tiswijiet ta' hsarat tal-gwerra f'raba' ta' sidien privati. Id-Dipartiment għandu ordnijiet li iwaqqaf għal kollox ix-xogħlijiet ta' din il-ghamla, u għalhekk hadd ma għandu jistenna li sa jittieħdu xi passi jew li jkollu xi twegħiba dwar xi talbiet li saru—żodda jew li kienu saru qabel għal xi tiswijiet ta' raba' bħal dan, għalkemm it-talba tkun ilba li saret. Hekk ukoll sa jitwaqqaf il-hlas ta' spejjeż li saru minn nies li huma stess għamlu t-tiswijiet fir-raba', għalhekk jew gonna tas-sigar, bi x'inhil d-data li fiha saret l-applikazzjoni għall-hlas ta' spejjeż li saru.